



எல்லோர்க்கும் அண்ணன் அவர்!



சிங்கநடையும், சிங்காரத் தென்றல் நடையும், பொங்கு கடல் நடையும், புரட்சிக் கவிநடையும், தன் உரைநடையால் கண்ட பூமான்.

நோக்கும் இடமெங்கும் நீக்கமற நிறைந்திருக்கும் தம்பிமார் படைமீது விழியோடும் கோமான்.

தந்தையுறவை தாயுறவை மிஞ்சும் வகையில் அர சியலில் அண்ணன் - தம்பி உறவை வளர்த்து, நினைக்கும் போதெல்லாம் சிந்தையனனு ஒவ்வொன்றிலும் சிலிர்த்தச் செய்த பேரறிஞர் அண்ணா.

தம்பியரை, தாயகத்தை, தமிழினத்தைத் தவிக்க விட்டு, நீடுதியில் கொண்டதுயரநாள் பிப்ரவரி 3.

தனது நாவன்மைத் திறத்தால், எளிமை, இனிமை, எவர்மனத்தும் நோகாத செயற்பாட்டால், எதிர்ப்பின் நெற்றிப் பொட்டில் தவறாமல் தாக்கும் உத்தியுடன் வெற்றி வலம் வந்து, விந்தையிலும், விந்தை இதுவென வியக்கும்படி ஆட்சிக் கடலில் அமர்ந்த அண்ணா, ஆண்டுகள் இரண்டு கூட முழுமையுறாத நிலையில் நீடுதியில் கொண்ட நாள் பிப்ரவரி 3.

சரித்திரப் பின்புலமின்றி, சாம்ராஜ்யப் பெருமை ஏதுமின்றி, சாமானிய குடும்பத்தில் தோன்றி, தும்பை மலர் உள் எத்தால், தூயநல் இலட்சியங்களை நெஞ்சில் ஏற்று, அறிவுநடைத் தமிழால், ஆரியத்தின் வேரறுத்து, "அண்ணா! அண்ணா!!" என எந்நாளும் இளைஞர் படை துதிக்க, வெற்றியுலா வந்த பேரறிஞர் அண்ணா, நம்மை விட்டுப் பெரும் பயணம் தொடர்ந்து, இன்றோடு ஆகின்றன, ஆண்டுகள் ஐம் பத்தைந்து!

தமிழுக்கு அணிகலனாய்! தம்பியருக்கு படைகலனாய், அமுத மொழியாய் நம் அண்ணை மொழியில், எரிமலைகள் செய்து, இதயசுகம் தரும் தென்றலைத் தவழவிட்டு, ஆண்ட நமது தமிழினத்தின் பெருமை சொல்லி, அன்று அடிமைத்தனையில் மாண்டிட்ட புழுக்களாம் தமிழர் தம்மை, அவர் மீண்டிடப் போர்க்கொடி உயர்த்திய மேலோன் நமது அண்ணா.

அக்ராசனாதிபதியும், அடேசுகரும், ஆளுமை கொண்டிருந்த தமிழ்நாட்டு அரசியலில், அவைத்தலைவர், வேட்பாளர் என அண்ணைத்தமிழில் விளித்த, அருந்தமிழ் காவலர் நமது அண்ணா!

தமிழைப் பழித்த தருக்கர்தம் தலைகளில் கற் கொண்டு, கற்புக்கரசி, நமது பொற்புடைய காவல் தெய்வம், கண்ணைக்குச் சிலையெடுத்த காவியம் பேசும் தமிழ் வீரர்கள் உலவும் மண்ணில் "நான்சென்ஸ்" என இகழ்ந்த: ஆனால் நல்ல மனிதர் நேரு பண்டிதரை, "வெரிய மனிதர் சிறிய வார்த்தை பேசி விட்டார். மன் னிப்போம், மறப்போம்!" என சொல்லால், சுவைபட சுட்டிக்காட்டிய பெருந்தன்மையின் பேருருவம் பேரறிஞர் அண்ணா.

கழகத்தில் சிறு கருத்து வேறுபாடுகள் களைவிட்டு, அண்ணாவை, ஜார்மன்னன், பூர்ஷ்வா மனத்தினர் என்றும், சர்வாதிகாரப் போக்கு மிகுந்தவர் என்றும் சிறு கும்பல் சேர்ந்து தமக்குள் பேசியவையெல்லாம் உரு கொண்டு, உண்ணாவிரதம் வரை போய், அண்ணாவை எதிர்த்து அமர்ந்திட்டார் ஈ. வெ. கி. சம்பத்.

கழக முன்னணித் தம்பியரோடு அமர்ந்திருந்த அண்ணா, "அனைவரும் புறப்படுங்கள். தம்பி சம்பத்தின் உண்ணாவிரதத்தை முடித்து வைப்போம்" என அழைத்திட்டார்.

திடுக்கிட்ட தம்பியர், "அண்ணா, சம்பத் உண்ணா விரதமிருப்பது, உங்களை எதிர்த்து, என்னென்னவோ இகழ்ந்து பேசி" என்று மறுமொழி உரைத்தனர்.

"இருக்கட்டும்பா. சம்பத் பதிதாங்க மாட்டான்" என்றுரைத்த தாப் மனத்துப் பெருந்தலைவர் பேரறிஞர் அண்ணா.

'எளியவர், இனியவர், எதிரியேயாயினும் இமைப் பொழுதும் நோகாதவர்' என்ற பெயர் பெற்ற அண்ணா: கொடுமை கண்டு, கொடுவான் வீசவும் தயங்கார்.

இதே ஈ. வெ. கி. சம்பத் எல்லை மீறி ஏகடியம் பேசி, "நான் ஒரு LEFTIST" என அறைகூவல் விடுத்தபோது, "LEFTIST ARE LEFT THE PARTY" என்று எச்சரித்த, கடமை, கண்ணியம், கட்டுப்பாடு காப்பதில் கறைபடியா பேருள் எம் கொண்ட தலைவர், நமது பேரறிஞர் அண்ணா.

அதே சமயம் "இயக்கத்தை விட்டு, எவர் பிரிந்தாலும், சட்டைக் கிழிவது போலல்ல தம்பி, சதை பிழ்ந்ததைப் போல் வேதனைப்படுகிறேன்." என்று உருகிய பாசப் பறவை நமது நேசமிகு அண்ணா.

அப்படித்தானே, தனது சந்திரமோகன், அல்லது சிவாஜி கண்ட இந்து சாம்ராஜ்யம் எனது நாடகம் மூலம் தந்தை பெரியார் அவர்களால் "சிவாஜி" எனும் அடை மொழி பெற்று, தலைவர் கலைஞர் அவர்களின் அனல் கொப்பளித்த பராசக்தி திரைப்பட வசனங்கள் மூலம் புகழின் உச்சியை அடைந்து, பின்னர் காங்கிரஸ் இயக்கம் கண்ட சிவாஜிக்ஷேசனை, "எங்கிருந்தாலும்,

வாழ்க தம்பி கணேசா! " என மனதார வாழ்த்தினார்.

மேடையில் வீசிடும் மெல்லிய பூங்காற்றாய், இலக்கிய அரங்குகளிலும், அரசியல் மேடைகளிலும், கல்லூரி கலா மன்றங்களிலும், இனிய, எளிய, சொல்லாட்சி மூலம் சுவைபட பேசி, மாலைநேரக் கல்லூரி வகுப்பறை இதுவென கேட்போரை சொக்கவைத்து, தன்பால் ஈர்த்த சொல்லில் வல்லவர் அண்ணா.

சௌமியன், சம்மட்டி, சமதர்மன், ஒற்றன், ஆணி, பரதன், நக்கீரன், குறிப்போன், வீரன், வீனஸ் எனும் புனைப்பெயர்களில் புரட்டு மனிதர்களின், இருட்டு, திருட்டு செயல்களை திரைவிலக்கி, ஆதாரத்துடன் அம் பலப்படுத்திய எழுத்து வேந்தர் அறிஞர் அண்ணா.

"தம்பிக்கு கடிதங்கள்" எனும் தலைப்பில் மடல் தீட்டி,

தமிழர்களின் வரலாற்றை, வெற்றியை, இலக்கியத்தை, காதலை, அவர்கள் ஏந்தி சுழற்றிய வாளின் ஒளி, எடுத்து வீசிய ஈட்டியின் ஓசை ஏற்படுத்திய தமிழ் மறவர் தமது கம்பீரத்தை, சொல்லி, தமிழ் மொழி காக்க, தடந்தோள் உயர்த்திட்ட தம்பியரை, தயார்படுத்திய தளபதி நமது அண்ணா.

தனது அரசியல் குருகுலமான தந்தை பெரியாரின் ஈரோட்டு 'குடி அரசு' இதழில் தான் எழுதிய "ரிப்பன் மானிகை சீமான்கள்" எனும் தலையங்கத்தினால் பெரிதும் கவரப்பட்டு எவரையும் எளிதில் பாராட்டாத பெரியார் புளகாங்கிதம் கொண்டு, குடி அரசு இதழ் கட்டிடத்தின் மூன்று மாடிகள் ஏறிவந்து பாராட்டிய பெருமைக்குரிய அண்ணா, அதே தலைவர் பெரியார் மீது கொண்ட கருத்து வேறுபாட்டால், கொள்கை மாறுபாட்டால், திராவிட முன்னேற்றக் கழகம் எனும் தனியியக்கம் கண்ட போதும், "தலைவரில்லை, முன்னேற்றக் கழகத்திற்கு; என் தலைவர் அவர் என்றேனும் ஒரு நாள் வந்தமர்வார். அதுவரையில் காத்திருப்பேன். நான் கண்டதும், கொண்டதும், தலைவர் பெரியார் ஒருவரைத் தான்" என அடக்கத்துடன் பிரகடனப்படுத்தினார்.

இன்னும் கூட தன்னை எளிமையாக வெளிப்படுத்திக் கொண்ட அண்ணா, "எனக்காக நீங்கள் அல்ல உங்களுக்காக நான். அதுகூட தவறு; உங்களால் நான். என்பதே உண்மை" என்றார்.

1967 ல் காங்கிரஸ் கட்சிக்கு மாற்று வேண்டுமென மக்கள் நினைத்திட்ட நேரத்தில், அத்தகு வாக்குகள் சிதறாமல் ஓரணிக் குக் கிடைத்திட, வேறுபட்ட கொள்கைகள், ஒரே பிரச்சினையில் வெவ்வேறு மாறுபட்ட இரு நிலைப்பாடுகள் என இயங்கி வந்த,

இராஜாஜியின் 'சுதந்திரா கட்சி.' முஸ்லிம் லீக்

ம.பொ. சிவஞானத்தின் 'தமிழரசுக் கழகம்.' ஃபார்வார்டு பிளாக் (முன்னேற்றக் கட்சி) மார்க்சிய கம்யூனிஸ்ட் பிரஜா சோஷலிஸ்ட் சமயுத்த சோஷலிஸ்ட்

சி.பா. ஆதித்தனாரின் 'நாம் தமிழர்' இயக்கம் போன்ற கட்சிகளை ஒன்று படுத்தி, கூட்டணி வகுத்து, குறைகளைக் குறைத்து, நிறைகளை உணர்த்தி, ஒன்று பட்டுச் செயலாற்றி, வெற்றிமலர் பறித்த இராஜதந்திரத்தின் மறுபெயர் அறிஞர் அண்ணா.

மன்னார்குடியில், "திராவிட இயக்கத்தின் முதல் அத்தியாயத்தை நான் முடித்து வைக்கிறேன். இரண்டாம் பாகத்தை என் தம்பி கருணாநிதி தொடருவார் " என தனது அடியொற்றி நடக்கும் அருமைத் தம்பிகளில் அடுத்த கழக தலைமைப் பொறுப்பு நம்மருந் தலைவர் கலைஞருக்கே, என சொல்லாமல் சொல்லிய தலைவர்; தன்னேறில்லா பேரறிஞர் அண்ணா.

புற்றுநோயின் கொடிய பிடியில் சிக்கண்டு, வாதை தன்னை வைத்திட்ட போதிலும், மருத்துவர்கள் அறுவை சிகிச்சைக்கு வற்புறுத்திய போது, "இதில் உனக்கு இஷ்டம் தானா, கருணாநிதி?" எனக் கேட்டு, தலைவர் கலைஞரை "ஓ" வெனக் கதற வைத்த பாசப் பெட்டகம் பேரறிஞர் அண்ணா.

வற்றாத வளங்கள் கொண்ட தென்னகம் வடவரின் சூழ்ச்சியால் எத்துறைகளிலும் புறந்தள்ளப்படுவதைக் கண்டு, வெகுண்டு,

"இங்கே, வெட்டினால் வெள்ளி! தட்டினால், தங்கம்! இடித்தால், இரும்புவளம்!"

என ஆதாரத்தோடு அடுக்குமொழியில் வாதிட்ட மண்ணின் மைந்தர் நமது அறிஞர் அண்ணா.

அதுமட்டுமின்றி, "தமிழ்நாட்டில் வல்லபாய் வாங்கக் கால், சரோஜினி சதுக்கம், அரவிந்தர் அங்காடி, ஜவஹர் ஜவ்வரிசி, சுவர்க்கார் சாம்பார் என்று நாம் தான் எதற்கெடுத்தாலும் வடநாட்டார் பெயரைச் சூட்டிக் கொண்டு மகிழ்கிறோம். ஆனால் அவர்கள் நமது தலைவர்களின் பெயரை ஒருபோதும் சூட்டுவதில்லை. ஏன்? சிந்திப்பீர்" என்று தமிழருக்கு சூட்டையும், சொரணையையும் உணர்த்தியவர் அண்ணா.

இத்தகு பெருமைகளைக் கொண்ட பேரறிஞர் அண்ணா அவர்களின் 55 வது நினைவு நாளில், சற் றொப்ப 50 ஆண்டுகளாய் சென்னை அண்ணா சாலை யிலிருந்து அவரது நினைவகம் வரை நடந்தே வந்து, கண்ணீரஞ்சலி செலுத்திட்ட பெருமகன் தலைவர் கலைஞர், உலகில் தான் ஏற்றுக் கொண்ட தலைவரை அரை நூற்றாண்டு காலமாக இப்படி ஏற்றிப் போற்றிய அதிசயம் வேறெங்கும் நிகழ்ந்ததில்லை என்று சொல்லுமள விற்கு "அண்ணா! அண்ணா!" என்று இறுதிவரை வாழ்த்திட்ட தலைவர் கலைஞர், அவரது தடம் பற்றி, கட்சியையும், ஆட்சியையும் செம்மையுறு பாதையில் சிறப்பாக செலுத்தும் தமிழினத்தளபதி அவர்கள் வழியில் நடைபோடுவோம்!

தமிழ்நாடு சட்டமன்றம் பிப். 12ல் கூடுகிறது!

சென்னை, பிப்.3- சட்டப்பேரவை செயலாளர் முனைவர் கி.சீனிவாசன் விடுத்துள்ள அறிவிப்பு வருமாறு:-

தமிழ்நாடு சட்டமன்றப் பேரவையின் கூட்டம் 12.2.2024-ஆம் நாள், திங்கட்கிழமை, காலை 10.00 மணிக்கு, சென்னை - 600 009, தலைமைச் செயலகத்தில் உள்ள சட்டமன்றப் பேரவை மண்டபத்தில் கூடும். அவ்வமயம் தமிழ்நாடு ஆளுநர் அவர்கள் உரை நிகழ்த்த உள்ளார்.

2024-2025-ஆம் ஆண்டிற்கான நிதிநிலை அறிக்கை, 2024-ஆம் ஆண்டு பிப்ரவரி திங்கள் 19-ஆம் நாள், திங்கட்கிழமை காலை 10.00 மணிக்கு பேரவைக்கு அளிக்கப்படும்.

மேலும், 2024-2025-ஆம் ஆண்டிற்கான முன்பண மானியக் கோரிக்கைகள், 2024-ஆம் ஆண்டு பிப்ரவரி திங்கள், 20-ஆம் நாள், செவ்வாய்க்கிழமை அன்றும், 2023-2024-ஆம் ஆண்டின் கூடுதல் செலவுக் கான மானியக் கோரிக்கைகள் (இறுதி), 2024-ஆம் ஆண்டு பிப்ரவரி திங்கள், 21-ஆம்நாள், புதன் கிழமை அன்றும் பேரவைக்கு அளிக்கப்பெறும்.

இவ்வாறு அவர் அதில் குறிப்பிட்டுள்ளார்.

கிளர்ச்சிகள் - ஜனநாயகத்துக்கு முரணானதல்ல!

கிளர்ச்சியாலே வளர்ந்தது கழகம் என்று 'மெயில்' கூறுகிறது. தவறு. மேலெழுந்தவாரியான தோற்றம்; நுனிப்புல் மேயும் போக்கு. 'மெயில்' இதழிடம் நாம் இதனைவிட அறிவு மிக்கதோர் போக்கை எதிர்பார்க்கிறோம். கழகம், கிளர்ச்சிகளை நடத்தி இருக்கிறது; நடத்த இருக்கிறது. கிளர்ச்சிகளை நடத்துவது ஜனநாயகத்துக்கு முரணானதல்ல என்பதனைத் தெரிவித்துக் கொள்கிறோம். ஆனால், கிளர்ச்சிகளை நடத்துவதற்காகவே உள்ளது அல்ல கழகம்! கழக வளர்ச்சி கிளர்ச்சிகளை நடத்துவதனாலேயே கிடைத்ததுமல்ல.



கிளர்ச்சிகளைத் தேடி அலையக் கூடாது! தேவைப்பட்டால் நடத்தத் தயங்கக் கூடாது என்பது கழகத்தின் கோட்பாடு. கழகத்துடன் சேர்த்து வளர்ந்தவர்களுக்கும், தொடர்ந்து அதன் போக்கைக் கவனித்து வந்தவர்களுக்கும் இது புரியும்.

- பேரறிஞர் அண்ணா



நெல்லை பாளையங்கோட்டை குவளணிகர்புரத்தில் ரூபாய் 3.05 கோடி மதிப்பில் புதிய மாவட்ட வேலைவாய்ப்பு அலுவலகக் கட்டிடப் பணிகளுக்கான அடிக்கல் நாட்டு நிகழ்வில் சட்டப்பேரவை தலைவர் மு.அப்பாவு அவர்கள் பங்கேற்று பணிகளைத் துவக்கி வைத்தார். உடன் மு.அப்துல்வகாப் எம்.எல்.ஏ. மேயர் சரவணன், துணை மேயர் ராஜா உப்ட பஸ் உள்ளனர்.

அண்ணா நினைவுநாள் - இன்று

திருப்பத்தூரில் அமைதிப் பேரணி

திருப்பத்தூர், பிப்.3- பேரறிஞர் அண்ணா 55 ஆவது நினைவு நாளை முன்னிட்டு திருப்பத்தூர் மாவட்ட செயலாளரும், ஜோலார்பேட்டை சட்டமன்ற உறுப்பினருமான க.தேவராஜி எம்.எல்.ஏ தலைமையில் திருப்பத்தூரில் இன்று அமைதிப் பேரணி நடைபெறுகிறது!

இது குறித்து மாவட்டச் செயலாளர் க.தேவராஜி அறிக்கை வருமாறு:

காஞ்சித்தூர் காவியத்தலைவர், உலகத்தமிழர் உள்ளங்களில் எல்லாம் சிம்மாசனம் போட்டு கொழுவிற்றிருக்கும் செந்தமிழ் அறிஞர், தமிழ் மொழி உயர்விற்காவும், தமிழர்களின் மேம்பாட்டுக்காகவும், தமிழ்நாட்டின் சிறப்புக்காகவும் வாழ்நாள் எல்லாம் ஓயாது பாடுபட்ட உத்தமர்களையும், கண்ணியம்,

க.தேவராஜி எம்.எல்.ஏ. அறிவிப்பு

கட்டுப்பாடு எனும் தாரக மந்திரத்தை அரசியல் உலகத்திற்கு அறிமுகம் செய்து வைத்த ஆற்றலாளர். இப்படை தோற்கின் எப்படை வெல்லும் என்று தம்பிமார் பெரும் படையைக் கண்டு நெஞ்சுயர்த்தி பெருமதிம் கொண்ட பெரும் பெருமகன். மெட்ராஸ் ஸ்டேட் என்ற பெயரை தமிழ்நாடு என்று பெயர் மாற்றம் செய்து தாய்க்கு பெயர் தந்த தனி பெரும் தனயன். சுயமரியாதை சுட்ரொனி, சொக்க வைக்கும் சொற்பொழிவாளர், எழுத்து வேந்தர், தென்னகத்தின் மிகப்பெரும் அரசியல் தலைவர் பேரறிஞர் அண்ணா அவர்கள் 55வது நினைவு நாளினை நினைவு யொட்டி திருப்பத்தூர் மாவட்ட செயலாளர்



க.தேவராஜி எம்.எல்.ஏ.தலைமையில் இன்று (பிப்ரவரி 3-சனிக்கிழமை) காலை 9.00 மணியளவில் திருப்பத்தூர் பேருந்து நிலையம் முதல் பேரறிஞர் அண்ணா சிலை வரை அமைதி பேரணியாகச் சென்று பேரறிஞர் அண்ணா அவர்களின் திருவுருவச் சிலைக்கு மாலை அணிவித்து மலர்தூவி மரியாதை செலுத்தப்பட உள்ளது. அதுசமயம் நாடாளுமன்ற, சட்டமன்ற உறுப்பி

னர்கள், மாவட்ட கழக நிர்வாகிகள், நகர, ஒன்றிய, பேருந் கழக செயலாளர்கள் மற்றும் நிர்வாகிகள், மாவட்ட அணிகளின் அமைப்பாளர்கள் மற்றும் துணை அமைப்பாளர்கள், நகர மன்ற தலைவர்கள், ஒன்றிய குழுத் தலைவர்கள், பேருராட்சி தலைவர்கள் மற்றும் துணை தலைவர்கள், மாவட்ட கவுன்சிலர்கள், உள்ளாட்சி பிரதிநிதிகள், கழக முன்னோடிகள் அனைவரும் தவறாமல் கலந்து கொண்டும், வாட்டு மற்றும் கிளைக்கழகம் தோறும் பேரறிஞர் அண்ணா அவர்களின் புகைப்படத்திற்கு மாலை அணிவித்து மலர்தூவி மரியாதை செலுத்தி பேரறிஞர் அண்ணாவின் புகழைப் போற்றுவோம். இவ்வாறு அவர் தெரிவித்துள்ளார்.



கென்யா தலைநகர நைரோபியில் முத்தமிழ் அறிஞர் கலைஞர் நூற்றாண்டுவிழா மற்றும் நலத்திட்ட உதவிகள் வழங்கும் விழா நடைபெற்றது. இவ்விழாவில் மாநில அயலக அணி செயலாளர் எம்.எம்.அப்துல்லா எம்.பி. கலந்துகொண்டு சிறப்பித்தார். கோபி அரங்க நாயகம் தலைமை வகித்தார். தான்சானியா தி.மு.க. செயலாளர் புரூஸ் லீ ரூபன் முன்னிலை வகித்தார். தான்சானியா தி.மு.க. தலைவர் முகமது ஷேக் வரவேற்றார். புருஷோத்தமன் நல்லதம்பி நன்றி கூறினார்.